




Hal Qormi u l-Elezzjonijiet għall-Kunsill tal-Gvern



Dr. Joseph F. Grima

Fl-ewwel snin tal-hakma Ingliża fuq Malta, il-gvernaturi mexxew lil pajjiżna wehidhom sakemm fl-1835, wara hafna aġitazzjoni min-numru ta' patrijotti Maltin, il-gvern Ingliż ta konstituzzjoni lil Malta li kienet tikkonsisti f'Kunsill tal-Gvern konsultattiv b'membri uffiċjali u oħrajn magħżulin mill-gvern stess. Dian ma ta ebda libertà politika lil Malta iżda fl-1849 pajjiżna nġhata konstituzzjoni b'Kunsill tal-Gvern li kellu wkoll funzjoni leġislattiva u kien jinkludi fih elementi li kellhom jintgħazlu minn elettorat Malti: minoranza ta' tmien (8) membri minn Kunsill ta' tmintax-il ruh (18) kienu jiġu eletti. Din kienet l-ewwel darba li l-poplu Malti, jew ahjar parti żgħira minnu, inġhata d-dritt tal-vot li, madankollu, kien ristrett sew: kienu jivvotaw l-irġiel ta' 21 sena jew aktar li kellhom kwalifiki ta' edukazzjoni u proprjetà jew dhul ta' renta, filwaqt li n-niss kollha kienu esklużi. Iżda, minkejja dawn ir-restrizzjonijiet kollha, din il-konstituzzjoni għandha titqies bhala pass 'il quddiem fl-istorja konstituzzjonali ta' Malta, pass li fih Hal Qormi ta' sehmu wkoll għax kellu l-votanti tiegħu.

L-Elezzjoni ta' l-1849

B'kollox, fil-gzejjer Maltin ma kienx hawn hliet total ta' 3767 persuna eliġibbli biex jivvotaw. Kull votant inġhata l-karta tal-vot. Fl-istazzjon prinċipali ta' kull distrett tqieghdet kaxxa ssiġillata fejn kull votant seta' jifla l-vot tiegħu. Bhala alternattiva, kien hemm nies awtorizzati biex jiġbru ssiġillata l-voti mir-residenzi tal-votanti. It-tqassim u l-għbir tal-voti fil-Hames distrett, li kien jinkludi lil Hal Qormi, kien f'idejn is-surgent G. Zammit. Qabel l-elezzjoni setgħu jsiru oġġezzjonijiet għall-votant/i, jonkella talbiet biex xi nies jiġu nkluzi fil-lista tal-votanti. Fil-każ tad-distretti rurali, inkluz Hal Qormi, dan kien sar fl-uffiċju tas-Sindku taż-Żejtin. Seba' mit-tmien membri eletti kienu jirrapprezentaw lil Malta bhala entita wahda billi kienet titqies bhala distrett elettorali wiehed u allura l-votant seta' jivvota għal mhux aktar minn erba' mil-lista tal-kandidati. Ghawdex kien jeleġġi kandidat wiehed billi kull votant Ghawdx i kien jivvota għal persuna wahda minn fuq il-lista Ghawdxija.

Fl-elezzjonijiet għal dan il-Kunsill tal-Gvern, Hal

Qormi kien jitqies bhala parti mill-*Quinto Sindacato Campagna Undecimo Distretto*. Għall-elezzjoni ta' l-1849, fil-lista oriġinali u riveduta tal-votanti (datata 31 ta' Lulju, 1849) kien hemm b'kollox 28 votant Qormi li nkludew lis-Sindku, lill-Kappillan, hames professjonisti, erbatax-il qassis u sebat irġiel oħra kif naraw minn din il-lista:

Dun Andrea Abela; Lorenzo Abela, Dun Pawl Agius, Dr. Albino Borg, Dr. Pietro Paolo Borg Cardona, Dun Ġakbu Borg, Dun Alwiġ Casha, Dun Mario Casha, Dun Klement Calleja, Dun Franġisk Cardona, Dun Daniel Cecy, Nutar Serafino Cecy, Dr. Luigi Agostino Chappelle (is-Sindku), Dun Ġużepp Cilia, Francesco Cristiano, Dr. Dun Ġwann Desos (il-Kappillan), Paola Ellul, l-Ispizjar Giorgio Galdes, Nicola Galdes, Dr. Luduvico Galdes, Dr Felice Mifsud Bonnici, Dr Dun Anton Mifsud, Dun Saver Mifsud, Dun Ġużepp Muscicau, Emmanuele Palmier, Dun Saver Psaila, Don Girgor Vassallo u Paola Vassallo. Inżid li bi żball Dun Ġorġ Vassallo niżżluh bhala Girgor (Gregorio flok *Giorgio*), nuqqas li ġie rettifikat fil-listi sussegwenti.

L-Elezzjoni ta' l-1854

L-Elezzjoni li kien imiss saret fl-1854 u din id-darba n-numru ta' votanti f'Malta u Ghawdex żdied għal 4.348 ruh. L-ghadd ta' votanti Qormin (skond il-lista uffiċjali li harget fid-29 ta' Settembru 1854) żdied ukoll, għalkemm marginalment għal tletin (30), għax naqsu disgħa u żdiedu hdax-il ruh oħra kif ser naraw. Inbidel is-Sindku Dr Luigi Agostino Chappelle fl-1849 u postu hadu Dr Gioacchino Giappone dei Marchesi Testaferrata fil-waqt li l-Kappillan Dun Ġwann Desos miet ta' 60 sena fid-9 ta' Mejju 1850 biex floku lahaq Dun Salv Schembri bhala r-ragħaj spiritwali tal-parroċċa Qormija. Mil-lista oriġinali mietu wkoll dawn it-tliet qassisin: Dun Ġakbu Borg ta' 69 sena fit-12 ta' Lulju, 1849; Dun Franġisk Cardona ta' 46 sena fl-14 ta' Awwissu 1849; u Dun Daniel Cecy ta' 56 sena fid-9 ta' Marzu 1853. Naqsu wkoll Francesco Cristiano, Nicola Galdes, Emmanuele Palmier u Paolo Vassallo, jista' jkun li għax mietu wkoll. Minbarra ż-żewġ eletturi godda li diġà semmejna, żdiedu wkoll



dawn id-disgha ohrajn: Il-Kjeriku Nikola Abela, Michele Aquilina, Giuseppe Baldacchino, Michele Calleja, Giorgio Ellul, Dun Ġorġ Montanaro, il-Kjerikuk Salvatore Muscat, Dr Dun Pietru Pawl Psaila, u n-Nutar Giuseppe Raimondo Psaila. Inżid li Dr Dun Pietru Pawl kien maghruf bhala ż-żghir u m'huwiex il-Monsinjur Professur (1780–1853) bl-istess isema li kien kappillan ta' Hal Qormi bejn l-1815 u l-1821. Iż-żewġ kjeriċi kienu seminaristi li mbaghad saru qassisin bhalam jidher mil-lista tal-votanti ta' l-1859.

Il-post tal-votazzjoni kien l-uffiċċju tas-Sindku, dejjem ghal min ried imur hemmhekk. It-tqassim tal-voti, u l-ġbir ta' dawk li ppreferew jivvotaw f'darhom, saru mis-surgent tal-Prima Klassi G. B. Attard.

Interessanti hu l-fatt li l-lista ta' l-1854 tinkludi wkoll l-ismijiet tat-toroq fejn kienu joqghodu l-votanti u dan jghinna biex ikollna lokali. Dawn it-toroq kienu: Triq Irjali San Ġorġ (Triq il-Kbira), Triq il-Barrakki, Triq Hal Luqa, Triq San Pietru, Triq San Frangisk, Triq Dun Pietru, Triq Santa Katerina, Triq San Benedittu, Triq Raffaella (San Rafel), Piazzetta (Pjazza San Frangisk), Triq il-Vitorja u Triq San Bartilmew.

L-Elezzjoni ta' l-1860

It-tielet elezzjoni ghall-Kunsill tal-Gvern taht il-Kostituzzjoni ta' l-1849 inżammiet f'Jannar 1860 u ghaldaqstant, fit-23 ta' Diċembru, 1859, inharget il-lista tan-nies eligibbli biex jivvotaw. Ghalhekk in-numru totali ta' votanti Maltin u Ghawdxin naqas sostanzalment u nizel ghal 3343 ruh, l-ghadd ta' Qormin eligibbli ghall-vot żdied ghal tlieta u erbghin (43) li fosthom kien hemm sebgha (7) residneti fil-Hamrun/Santa Venera li nofsu kien ghadu jagħmel ma' Hal Qormi. Barra minnhekk, erba' (4) mill-votanti kellhom ukoll id-dritt li jivvotaw ghall-membri ta' Ghawdex billi kienu jipposedu proprjetà hemmhekk. Ghal min ried, il-post tal-votazzjoni kien l-uffiċċju tas-Sindku fil-waqt li t-tqassim u l-ġbir tal-voti kien fi hsieb is-Surgent Paolo Busuttil.

Jekk inqabbli l-lista ta' l-1859 ma dik preċedenti, insibu li naqsu tmien (8) votanti u żdiedu wiehed u ghoxrin (21) flokhom. Il-Kappillan Schembri kien lahaq Kanonku Penitenzier tal-Katidral fid-9 t'Ottubru 1854 u floku lahaq Dun Ġwann Borg li allura issa nsibuh mal-votanti Qormin. Mietu wkoll żewġ sacerdoti li kienu fuq il-lista Dun Klement Calleja fl-ghomor ta' 55 sena fit-3 ta' Ġunju u Dun Mario Casha (maghruf bhala Dun Marozz) nhar l-20 ta' Diċembru, 1858 fl-età ta' 66 sena. Naqsu wkoll dawn is-sinjuri, jew ghax mietu jonkella ma baqghux joqghodu Hal Qormi: Lorenzo Abela, Michele Aquilina, Giuseppe Baldacchino, Michele Calleja, u Giorgio Ellul.

Kif digà għidna, sebgha (7) mill-votanti l-ġodda kienu joqghodu 'l Hamrun/Santa Venera, eżattament f'Tas-Samra (Triq Sant'Antnin) u fit-triq msemmija ghal San Ġużepp. Dawn kienu: Dr. Giuseppe Borg, Dr. Giacomo Pantaleone Bruno, Dr. Achille Bruno, Anacleto Conti, Dun Baskal Conti, Antonio Muscat Tolossenti, u Giovanni Battista Muscat. L-ohrajn kollha kienu joqghodu f'Hal Qormi, fit-toroq li digà semmejna aktar 'il fuq iżda li magħhom issa żdiedet Triq San Bastjan. Flimkien mal-Kappillan, dawn kienu: Dun Ġużepp Abela, Giuseppe Borg, Dun Ġorġ Ciantar, Felice Falzon, Emanuele Farrugia, Gaetano Galea, Dun Ġużepp Mifsud, Saverio Mifsud, Lorenzo Muscat, il-Prokuratur Legali Emmanuele Palmier Cecy, Saverio Psaila, Dun Salv Psaila, u n-Nutar Ludovico Zarb.

Qassisin Votanti

Fil-lista ta' l-eletturi, kemm Nazzjonali kif ukoll Qormija, wiehed jinnota l-ghadd pjuttost kbir ta' ekklesjastiċi li kienu jikkwalifikaw ghad-dritt tal-vot riżultat ta' l-edukazzjoni u t-tagħlim li kienu rċevew kif ukoll mill-klawsoli dwar dhul ta' renta u/jew proprjetà. Forsi jkun hawn min jahseb li dawn il-qassisin kienu kollha wlied is-sinjuri iżda dan mhux dejjem kien ikun il-każ u nispejga għaliex. Sa ftit taż-żmien ilu, biex wiehed jilhaq sacerdot, kien rikjest li jkollu f'ismu 'patrimonju' fil-forma ta' beni jew dhul regolari ta' flus sabiex ikun aċċertat li jkollu mezz ta' ghajxien. Dan kien jinghata jew mill-familja jekk ikollna l-mezzi, jonkella minn xi benefattur/i bhalma kien jġri f'bosta każi. Allura, minhabba f'hekk, kważi l-qassisin kollha kienu jikkwalifikaw ghad-dritt tal-vot.

Il-Konfini ta' Hal Qormi fl-1860

Mill-ftit ismijiet ta' toroq li semmejna niehdu idea generali fuq il-firxa tar-rahall, apparti dik il-parti li llum tagħmel parti integrali mill-Hamrun u Santa Venera. Fil-fatt, fl-1861 sar ċensiment li fih insibu l-lista tat-toroq kollha bin-numru ta' l-abitanti ta' kull triq. Minn dan it-tagħrif aktar wiesgħa, nisiltu li Hal Qormi proprju kien ikopri l-parti l-antika ta' wara l-Knisja Parrokkjali ta' San Ġorġ, fuq tal-Blat, Triq il-Kbira sa fejn tiltaqa' ma' Triq Correa, Triq San Bartilmew sa fejn kienet tiltaqa' ma' Triq San Bastjan u Triq il-Vitorja sa fejn tiltaqa' ma' Triq San Bastjan ukoll. Naturalment, dan minbarra t-toroq fil-qalba tar-rahall bhal, nghidu ahna, Triq Santa Katerina u Triq San Frangisk fost diversi ohrajn. Ghalhekk jidher li r-rahall kien qed jespandi għmielu fid-direzzjoni generali ta' l-istatwa ta' San Bastjan.

